

सदन लोकतंत्र का मंदिर है, निजता भंग नहीं हुई; सुरक्षा के लिए कैमरे जरूरी : विधानसभाध्यक्ष

देवनानी ने कहा कि “सदन में लगाए गए कैमरों को लेकर विपक्ष के आरोप निराधार हैं”

-विधानसभा संवाददाता-

जयपुर । राजस्थान विधानसभा में लगाए गए अतिरिक्त कैमरों के बारे में विपक्ष के आरोपों को अध्यक्ष वासुदेव देवनानी ने निराधार बताया। उन्होंने स्पष्ट किया कि विधानसभा में लगे कैमरे सिर्फ वीडियो रिकॉर्डिंग के लिए हैं और उनसे किसी भी सदस्य की निजता भंग नहीं हो रही है। ‘सदन लोकतंत्र का मंदिर है और इसकी मर्यादा बनाए रखना हम सभी विधायकों की सामूहिक जिम्मेदारी है। उन्होंने कहा कि सदन की कार्यवाही पारदर्शी तरीके से हो, इसके लिए कैमरों की तकनीकी अपग्रेडेशन आवश्यक था। उन्होंने विपक्ष से सवाल किया कि जब कैमरे सुरक्षा के लिए लगाए गए हैं, तो सुरक्षा पर आपत्ति क्यों की जा रही है?

अध्यक्ष ने बताया कि विधानसभा के नए भवन में पहले दिन से ही कैमरे स्थापित हैं और वन नेशन, वन एप्लिकेशन योजना के तहत पेपरलेस



स्पीकर वासुदेव देवनानी सदन में मौजूद सदस्यों को संबोधित किया।

प्रणाली अपनाए जाने के बाद, इनका तकनीकी अपग्रेडेशन किया गया है। उन्होंने कहा कि जैसे-जैसे तकनीक बदलती है, वैसे-वैसे उपकरणों को भी अपग्रेड करना पड़ता है। नए कैमरे बेहतर क्वालिटी के प्रसारण के लिए हैं, जिससे यूट्यूब पर लाइव प्रसारण में कोई व्यवधान न आए। देवनानी ने जोर

देकर कहा कि सदन में लगे कैमरों से किसी भी प्रकार की ऑडियो रिकॉर्डिंग नहीं की जाती। ये कैमरे 360 डिग्री कवरेज प्रदान करते हैं और इनका संचालन स्पष्ट दिशा-निर्देशों के तहत किया जाता है। उन्होंने कहा कि यह सुरक्षा के दृष्टिकोण से आवश्यक है क्योंकि सदन में आईपैड, दस्तावेजों

■ अध्यक्ष ने विपक्ष से सवाल किया कि जब कैमरे सुरक्षा के लिए लगाए गए हैं, तो सुरक्षा पर आपत्ति क्यों की जा रही है? जैसे-जैसे तकनीक बदलती है, वैसे-वैसे उपकरणों को भी अपग्रेड करना पड़ता है। नए कैमरे बेहतर क्वालिटी के प्रसारण के लिए हैं, ताकि लाइव प्रसारण में कोई व्यवधान न आए।

और तकनीकी उपकरणों की देखरेख के लिए तकनीशियनों और कर्मचारियों का लगातार आवागमन बना रहता है। अध्यक्ष ने यह भी बताया कि अन्य राज्यों की विधानसभाओं और लोकसभा में भी कैमरे लगे हुए हैं, यहां तक कि आज के दौर में लोग अपने घरों तक में कैमरे लगाते हैं। उन्होंने कहा कि सदन की सुरक्षा और पारदर्शिता को सुनिश्चित करना वक्त की मांग है और इसमें किसी भी तरह की गोपनीयता का उल्लंघन नहीं हो रहा है। देवनानी ने स्पष्ट किया कि सदन के आसन, राज्यपाल दीर्घा, अधिकारी दीर्घा और

सदस्यों की दीर्घाओं सहित सभी क्षेत्रों में कैमरे स्थापित हैं, लेकिन ये किसी एक सदस्य पर केंद्रित नहीं होते। इनका उद्देश्य सिर्फ सदन की संपूर्ण गतिविधियों की निगरानी और रिकॉर्डिंग है, न कि किसी सदस्य की जासूसी। देवनानी ने अंत में कहा कि सदन की सुरक्षा और गरिमा के लिए उठाए गए कदमों पर राजनीति करना दुर्भाग्यपूर्ण है। उन्होंने सभी सदस्यों से आग्रह किया कि वे सदन की परंपराओं, नियमों और मर्यादाओं का पालन करें ताकि लोकतंत्र की यह सर्वोच्च संस्था अपनी गरिमा के साथ कार्य कर सके।

देवनानी बोले “सदन की परम्पराओं का हनन हुआ, विपक्ष ने असहयोग किया”

विधानसभाध्यक्ष ने विपक्ष के व्यवहार पर पीड़ा जाहिर करते हुए कहा, “ मैं ना किसी के दबाव में आया हूं, ना आऊंगा”

जयपुर (विस्)। राजस्थान विधानसभा के अध्यक्ष वासुदेव देवनानी ने सोलहवीं विधानसभा के चतुर्थ सत्र के समापन अवसर पर विपक्ष के व्यवहार पर गहरी पीड़ा व्यक्त की। उन्होंने कहा कि वे अध्यक्ष पद की गरिमा को बनाए रखने के लिए प्रतिबद्ध हैं और “ना कभी दबाव में आए हैं और ना ही आएंगे।” देवनानी ने कहा कि विधानसभा की परंपरा रही है कि सदन में जब नेता प्रतिपक्ष, नेता सदन या अध्यक्ष बोलते हैं, तो उन्हें सम्मानपूर्वक सुना जाता है। परंतु इस बार विपक्ष द्वारा इस परंपरा का गंभीर उल्लंघन किया गया है, जिससे सदन की मर्यादा

■ उन्होंने कहा, इस बार महत्वपूर्ण विधेयकों के बावजूद बाधित रहा सत्र, विपक्ष को समझाने के प्रयास भी बेकार रहे

को ठेस पहुंची है। उन्होंने कहा कि विपक्ष का लगातार असहयोगात्मक रवैया राज्य की 8 करोड़ जनता के हितों के विरुद्ध गया। देवनानी ने कहा कि उद्देश्यपूर्ण चर्चा की प्रक्रिया को बाधित करने का यह प्रयास दुर्भाग्यपूर्ण है और इससे

विधानसभा की ऐतिहासिक गरिमा को भी नुकसान हुआ है। अध्यक्ष ने विपक्ष पर निशाना साधते हुए कहा कि ऐसा प्रतीत होता है कि उन्हें राज्य के विकास और आमजन की पीड़ा से कोई सरोकार नहीं है। उनकी प्राथमिकता शायद सिर्फ समाचार पत्रों और टीवी चैनलों की सुविधों में बने रहना है। देवनानी ने कहा कि, इस बार महत्वपूर्ण विधेयकों के बावजूद सत्र बाधित रहा, विपक्ष को समझाने के प्रयास भी बेकार रहे। विपक्ष के विरोध और व्यवधान के बावजूद सदन में 10 महत्वपूर्ण विधेयकों को पारित किया गया और अन्य संसदीय कार्य भी पूरे किए गए। उन्होंने

कहा कि यह लोकतांत्रिक प्रक्रिया की सफलता का प्रमाण है। अध्यक्ष ने यह भी बताया कि उन्होंने विपक्ष के प्रतिनिधिमंडल से कई दौर की कार्रमाें को विपक्षों द्वारा कार्यालय प्रक्रिया, प्रबंधन आदि से संबंधित प्रशिक्षण दिया गया। राज्यपाल के सचिव डॉ. पृथ्वी ने बताया कि राज्यपाल हरिभाऊ बागडे की पहल पर सुशासन के आलोक में यह प्रशिक्षण कार्यक्रम आयोजित किया गया। इसमें वित्तीय सलाहकार संध्या शर्मा, नियंत्रक शरद तिवारी आदि ने भी इसमें मार्गदर्शन दिया।

फर्जी दस्तावेजों से नौकरी लगने वाली बर्खास्त शिक्षक गिरफ्तार

-कार्यालय संवाददाता-

जयपुर । स्पेल ऑपरेशन ग्रुप (एसओजी) की टीम ने कार्वाई करते हुए फर्जी दस्तावेजों से नौकरी लगने के मामले में एक बर्खास्त महिला शिक्षक को गिरफ्तार किया है। जानकारी के अनुसार उत्तरी श्रेणी शिक्षक भर्ती परीक्षा 2021 में राज्य सरकार ने खेल कोटे में 2 प्रतिशत आरक्षण कोटा देने की अधिसूचना जारी की थी। जिसमें ताइक्वांडो फेडरेशन ऑफ इंडिया धनबाद (झारखण्ड) के फर्जी खेल प्रमाण पत्रों से शिक्षकों के नौकरी लगने की एसओजी को शिकायत मिली। जिस पर एसओजी ने एक एफआईआर दर्ज कर जांच शुरू की थी। जांच में सामने आया कि ताइक्वांडो फेडरेशन ऑफ इंडिया धनबाद, (झारखण्ड) की फर्जी ईमेल आईडी तैयार कर शिक्षा निदेशालय वीकानेर प्रारंभिक की नियुक्ति शाखा की ईमेल आईडी पर फर्जी सत्यापन रिपोर्ट दी गई। फर्जी ईमेल सत्यापन रिपोर्ट के आधार पर अनेक अभ्यर्थियों ने तृतीय श्रेणी शिक्षक की नौकरी प्राप्त की।

अतिरिक्त पुलिस महानिदेशक वीके सिंह ने बताया कि एसओजी की टीम ने हेमलता गुर्जर (31) पति प्रद्युम्न सिंह गुर्जर निवासी नई मंडी हिंडीन सिटी बिला करौली को गिरफ्तार किया है। आरोपित महिला हेमलता गुर्जर के पति प्रद्युम्न सिंह गुर्जर ने राजस्थान ताइक्वांडो एसोसिएशन के महासचिव दिनेश जगरवाल से मिलकर बिना



ताइक्वांडो खेल खेले ही फर्जी तरीके से थर्ड भगवान महावीर ओपन नेशनल ताइक्वांडो चैंपियनशिप-2017 की ताई शीटों में कांट छोट कर नाम जुडवाया था एवं दलाल हितेश भादु के मार्फत फर्जी तरीके से खेल प्रमाण पत्र का सत्यापन करवाया था। फर्जी ईमेल रिपोर्ट भेजने वाले विमलेन्दु कुमार झा व रुपए का लेन देन करने वाला दलाल कमल सिंह व हितेश भादु एवं राजस्थान ताइक्वांडो एसोसिएशन के महासचिव दिनेश जगरवाल एवं फर्जी सत्यापन रिपोर्ट से नौकरी प्राप्त करने वाले मनोज कुमार गुर्जर और पति प्रद्युम्न सिंह गुर्जर को पूर्व में गिरफ्तार किया जा चुका है। वहीं फर्जी तरीके से नौकरी प्राप्त करने वाले सभी आरोपितों को एसओजी की ओर से प्रारम्भिक शिक्षा निदेशालय को सूचना देकर बर्खास्त करवाया जा चुका है। वहीं आरोपित महिला एवं उसके पति प्रद्युम्न द्वारा किन-किन व्यक्तियों एवं पदाधिकारी से सम्पर्क कर फर्जी खेल प्रमाण पत्र एवं सत्यापन रिपोर्ट तैयार करवाई, अब जांच-पड़ताल जारी है।

‘सादुलपुर में जल जीवन मिशन में फर्जी भुगतान के जिम्मेदार अधिकारियों पर कार्रवाई होगी’

जयपुर (विस्)। जन स्वास्थ्य अभियांत्रिकी मंत्री श्री कन्हैयालाल चौधरी ने बुधवार को विधानसभा में कहा कि विधानसभा क्षेत्र सादुलपुर में जल जीवन मिशन के तहत कार्यों में फर्जी भुगतान की शिकायतों की जांच के लिए 28 जुलाई 2025 को समिति का गठन किया गया है। उन्होंने आश्चस्त किया कि जिम्मेदार अधिकारियों के विरुद्ध नियमानुसार कार्रवाई की जाएगी तथा संवेदकों से भी भुगतान की राशि वसूल की जाएगी। उन्होंने कहा कि यदि पंचायतों के सरपंचों द्वारा गलत तरीके से एनओसी दी गई है, तो उसकी भी जांच कर कार्रवाई की जाएगी।

जन स्वास्थ्य अभियांत्रिकी मंत्री प्रमनका के दौरान सदस्य द्वारा इस संबंध में पूछे गए पूरक प्रश्नों का जवाब दे रहे थे। उन्होंने कहा कि विधानसभा क्षेत्र सादुलपुर में जल जीवन मिशन के तहत स्वीकृत कार्य संवेदक द्वारा धीमी गति से कार्य करने के कारण निर्धारित अवधि में पूरे नहीं

- जलदाय मंत्री कन्हैयालाल चौधरी ने विधायक मनोज कुमार के प्रश्न पर सदन में यह जवाब दिया
- मंत्री ने कहा कि, “राजगढ़-बूंगी पेयजल परियोजना में देरी के कारण संवेदक की 3.96 करोड़ रुपये की राशि का भुगतान रोका गया है, जबकि 6 करोड़ रुपये का भुगतान रोका जाना चाहिए था।”

किये जा सके हैं। उन्होंने कहा कि राजगढ़-बूंगी पेयजल परियोजना में देरी के कारण संवेदक की 3.96 करोड़ रुपये की राशि का भुगतान रोका गया है, जबकि 6 करोड़ रुपये का भुगतान रोका जाना चाहिए था। उन्होंने कहा कि पूरी ज़ुमाना राशि की वसूली के लिए अधिकारियों को निर्देशित कर दिया गया है। चौधरी ने कहा कि फर्जी भुगतान की जांच के लिए परियोजना से जुड़े सभी दस्तावेज प्राप्त कर लिए गए हैं। समिति द्वारा उनकी जांच की जाएगी। उन्होंने कहा कि परियोजना के तहत लगभग एक हजार किलोमीटर

में पाइपलाइन बिछाई गई है। इसकी भी मौके पर जांच के लिए आदेश दे दिये गए हैं। इससे पहले विधायक मनोज कुमार के मूल प्रश्न के लिखित जवाब में जन स्वास्थ्य अभियांत्रिकी मंत्री ने विधानसभा क्षेत्र सादुलपुर में जल जीवन मिशन अंतर्गत स्वीकृत पेयजल योजनाओं के क्रियान्वयन हेतु आदेशित संवेदक एवं कार्य प्रगति का विवरण सदन के पटल पर रखा। उन्होंने कहा कि उक्त योजनाओं में निर्धारित अवधि में कार्य पूर्ण नहीं करने वाले संवेदकों के विरुद्ध कार्यवाही करते हुए अनुबंध के

प्रावधानों के तहत नोटिस दिये जाकर संवेदक के भुगतान से राशि रोकी गई है। कार्य पूर्ण होने के पश्चात कार्य के गुण दोष के आधार पर क्षतिपूर्ति राशि का अंकलन कर नियमानुसार क्षतिपूर्ति आरोपित की जायेगी। उन्होंने योजनावार विवरण सदन के पटल पर रखा। जन स्वास्थ्य अभियांत्रिकी मंत्री ने कहा कि विधानसभा क्षेत्र सादुलपुर के सभी 166 ग्रामों को जल जीवन मिशन अंतर्गत लाभान्वित करने हेतु वृहद पेयजल परियोजनाओं/लघु योजनाओं की स्वीकृतियां जारी की जा चुकी हैं। इन 166 ग्रामों में से 83 ग्रामों में कार्य पूर्ण किया जा चुका है, 59 ग्रामों में कार्य प्रगतिरत है, 24 गांवों में कार्य आरंभ नहीं हुआ है। उन्होंने बताया कि सादुलपुर में जल जीवन मिशन योजनान्तर्गत स्वीकृत योजनाओं के 26 उच्च जलाशयों के निर्माण की स्वीकृतियां जारी की है, जिनमें से 6 का निर्माण पूर्ण किया जाकर जलापूर्ति शुरू की जा चुकी है।

फर्जी सी.आई.डी. अधिकारी दबोचा

जयपुर । जयसिंहपुरा खोर थाना पुलिस ने कार्रवाई करते हुए फर्जी पुलिस अधिकारी बनकर लोगों से पैसे ऐंठने वाले सीआईडी के एक फर्जी डिप्टी गिरफ्तार किया है। पुलिस ने आरोपित से पुलिस की फर्जी वर्दी, बत्ती लगी गाड़ी भी जब्त की है। पुलिस जांच में सामने आया कि आरोपित इलाके में रौब झाड़ने और अवैध वसूली के लिए इन का इस्तेमाल करता था। पुलिस उपायुक्त जयपुर पूर्व संजीव नैन ने बताया कि जयसिंहपुरा खोर थाना पुलिस ने कार्रवाई करते हुए फर्जी पुलिस अधिकारी बनकर लोगों से पैसे ऐंठने वाले सीआईडी के एक फर्जी डिप्टी चन्द्रप्रकाश सोनी (42) निवासी इंदिरा कॉलोनी जयसिंहपुरा खोर को गिरफ्तार किया है। आरोपित वह पिछले कई समय से इस वर्दी को पहन कर घूमता था। फिराये की गाड़ी में पुलिस की फर्जी बत्ती लगाकर जब चलता तो इलाके में रौब होता। लोगों को सीआईडी का डिप्टी बता रखा था। जिस से लोग काफी प्रभावित होते थे। आरोपित वर्दी की थैल जमाकर पैसा भी कमाता था। शर्मा ने बताया कि प्रतिदिन निर्माण अधिकारियों वजनर पैसे ऐंठने की बढती वारदातों पर अंकुश लगाने के लिए कमिश्नर बीजू जार्ज जोसेफ के आदेश पर विशेष अभियान जारी है।

हैरिटेज निगम ने परकोटे में ध्वस्त की दो जर्जर इमारतें, एक को किया सीज

इंजीनियर विंग की मॉनिटरिंग में जेसीबी की सहायता से ढहाया जर्जर हिस्सा, शेष हिस्से को किया अस्थाई सीज

जयपुर । शहर में हो रहे जर्जर भवनों को लेकर हैरिटेज निगम प्रशासन ने बुधवार को बड़ा एक्शन लिया है। किशनपोल जोन क्षेत्र में निगम प्रशासन ने दो भवनों के जर्जर हिस्से को जेसीबी की सहायता से ध्वस्त कर दिया. साथ ही शेष हिस्से को सीज भी कर दिया। दोनों जगहों पर ध्वस्तीकरण की कार्रवाई किशनपोल जोन की इंजीनियरिंग विंग में मॉनिटरिंग में की गई, इस दौरान सतकंठा शाखा के जवान मौजूद रहे। इस संबंध में किशनपोल जोन उपायुक्त दिलीप भंभानी ने बताया कि हैरिटेज निगम आयुक्त डॉ निधि पटेल के निर्देश पर जोन इलाके में जर्जर भवनों का पुनः निरीक्षण किया गया, जिसमें जोन कार्यालय की ओर से 14 जर्जर भवनों को निगम की कमेटी को रेफर किया गया, कमेटी ने दुबारा मौका निरीक्षण कर सात भवनों को ध्वस्त के लिए माना, वहीं सात भवनों के रिपेयर के लिए भवन मालिक को नोटिस दिया गया। ऐसे में जोन की इंजीनियरिंग विंग टीम ने बुधवार को



जौहरी बाजार में मोती सिंह भोमिया के जर्जर हिस्से और नागौरियो का चौक भवन में तीन मंजिला भवन के जर्जर हिस्से को जेसीबी की सहायता से ध्वस्त कर दिया, साथ ही शेष भवन जो सीज कर मकान मालिक को पाबंद कर दिया गया, वहीं, रेडियो मार्केट, नेहरू बाजार में एक अन्य

भवन मालिक को भी अस्थाई रूप से सीज किया गया है। मकान मालिक को तुरंत रिपेयर करने के लिए नोटिस दिया गया है। जोन उपायुक्त दिलीप भंभानी ने बताया कि जोन की इंजीनियरिंग विंग बाकी जर्जर भवनों का मौका निरीक्षण कर आगे भी नियमानुसार ध्वस्त करने की कार्रवाई करेगी।

राजभवन के कार्मिकों को प्रशिक्षण दिया

जयपुर । हरिंद्र माथुर राजस्थान राज्य लोक प्रशासन संस्थान में बुधवार को राजभवन के कार्मिकों का दो दिवसीय प्रशिक्षण संपन्न हुआ। इसमें राजभवन सचिवालय के कार्मिकों को विषय विशेषज्ञों द्वारा कार्यालय प्रक्रिया, प्रबंधन आदि से संबंधित प्रशिक्षण दिया गया। राज्यपाल के सचिव डॉ. पृथ्वी ने बताया कि राज्यपाल हरिभाऊ बागडे की पहल पर सुशासन के आलोक में यह प्रशिक्षण कार्यक्रम आयोजित किया गया। इसमें वित्तीय सलाहकार संध्या शर्मा, नियंत्रक शरद तिवारी आदि ने भी इसमें मार्गदर्शन दिया।

सार-समाचार 101 अधिवक्ताओं ने किया रक्तदान



जयपुर । राजस्थान हाईकोर्ट के पूर्व वरिष्ठ अधिवक्ता और पूर्व केंद्रीय मंत्री, सांसद सतीशचन्द्र अग्रवाल की 28 वीं पुण्यतिथि पर राजस्थान हाईकोर्ट में आयोजित हुए रक्तदान शिविर में 101 अधिवक्ताओं ने रक्तदान किया। राजस्थान हाईकोर्ट बार एसोसिएशन और स्वास्थ्य कल्याण ब्लड बैंक के संयुक्त तत्वावधान में आयोजित हुए इस रक्तदान शिविर में अधिवक्ताओं के साथ साथ न्यायिक अधिकारियों ने भी रक्तदान किया। राजस्थान हाईकोर्ट बार एसोसिएशन के अध्यक्ष महेन्द्र शांडिल्य, महासचिव रमिंत पारीक के साथ ही सतीश चंद्र अग्रवाल मेमोरियल चैरिटेबल ट्रस्ट के ट्रस्टी एडवोकेट शशांक अग्रवाल ने अधिवक्ताओं और न्यायाधीशों का स्वागत किया। राजस्थान राज्य विधिक सेवा प्राधिकरण के सदस्य सचिव हरी ओम शर्मा अत्री ने भी शिविर में पहुंचकर रक्तदान किया।

“कोटयूर इंडिया शो” 14 सितंबर से

जयपुर । भारत का अद्वितीय ज्वेलरी शो “कोटयूर इंडिया शो” का दसवां संस्करण 14 से 16 सितंबर तक नई दिल्ली के ताज पलेस में आयोजित होगा। शो के आयोजक जैम एण्ड ज्वेलरी इम्प्रोवेशन सेंटर के आलोक काला ने बताया कि कोटयूर इंडिया एक विशेष रूप से क्यूरेटेड बिजनेस बुटीक शो है, जो अभिजात वर्ग समुदाय के लिए आभूषण निर्माताओं, डिजाइनरों और खुदरा विक्रेताओं को एक जगह मिलता है। इंडियन ज्वेलर (“आइजे”) पत्रिका द्वारा शुरू की गई, कोटयूर इंडिया बिजनेस बुटिक शो लक्जरी ज्वेलरी के अनुभव को बढ़ाने के लिए उपयुक्त है। शो का केंद्रीय स्थान – नई दिल्ली – लक्जरी आभूषण बिरादरी के लिए आसानी से सुलभ है। इस शो में कुलेस्ट स्टोर अवार्ड का भी आयोजन होगा, जिसमें पूरे भारत से ज्वेलरी शोरूम का चयन किया जायेगा व श्रेणीवार शोरूम की विशिष्ट स्थान होने पर 14 सितम्बर को विशेष आयोजन कर फिल्म अभिनेत्री भूमि पेडनेकर द्वारा परस्कृत किया जायेगा। शो के सहयोगी आयोजक अर्पित काला ने बताया कि जयपुर से इस शो में भाग लेने वाले 32 मुख्य ज्वैलर्स डिजागोल्ड, जयपुर रत्ना, टाटीवाला गहना, अचल ज्वैल्स, घाटीवाला, कालाजी ज्वेलरी, नाइज ज्वेलरी, ज्वैलस ऑफ जयपुर, मोदी एक्सपोर्ट हाउस, पी.सी. तोतुका, रामभजो, रानीवाला ज्वैलर्स, जी.के. चुडीवालाज, राधिका ज्वैल ब्राण्ड, गुरुकुपा डिजाइन स्टूडियो, अपर एम सी जैम्स, वेलन्टाईन ज्वेलरी, सावियो ज्वेलरी, जडाक बॉक्स, गीता श्याम ज्वैलर्स, उमराव, एच एम वी जैम्स, एमपरियल एवं मास्टरस्टोक्स है। इस शो में कुछ प्रतिभागी मुम्बई, सूरत, हैदराबाद, बेंगलोर, अहमदाबाद व दिल्ली से भी है।

शातिर आरोपित आसिन खान गिरफ्तार

जयपुर । जयपुर कमिश्नरेट की स्पेशल जिला स्पेशल टीम (सीएसटी) ने कार्रवाई करते हुए वॉरिंट आरोपित आसिन खान उर्फ यासिन को दस्तयाब कर पुलिस थाना बगारु को सुर्पुड किया है। पुलिस उपायुक्त (अपरध) अधिजीत सिंह ने बताया कि सीएसटी ने आदतन अपराधी 22 वर्षीय आसिन खान उर्फ यासिन निवासी नगर जिला भरतपुर हाल कालवाड को दस्तयाब कर बगारु थाना को सौंपा है।